

భూ సర్వే ప్రక్రియ నిబంధనల ప్రకారం పకడ్బందీగా చేపట్టాలి

జననినాదం,మంచిర్యాల ప్రతినిధిజూలై 02: ప్రభుత్వ ఆదేశం ప్రకారం జిల్లాలో భూ సర్వే ప్రక్రియ పకడ్బందీగా చేపట్టాలని జిల్లా కలెక్టర్ కుమార్ దీపక్ అన్నారు. గురువారం జిల్లాలోని భీమారం మండలం మద్దికల్ గ్రామంలో ఏర్పాటు చేసిన కార్యక్రమానికి మండల తహసిల్దార్ సదానందం తో కలిసి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ భూభారతి రెవెన్యూ నదస్సులలో వచ్చిన భూ సంబంధిత దరఖాస్తులను క్షేత్రస్థాయిలో పరిశీలించి రికార్డులను చూసి పరిష్కరించే విధంగా చర్యలు తీసుకోవడం జరుగుతుందని తెలిపారు. ఈ నేపథ్యంలో రికార్డులు, మోకా, పట్టాదారుల వివరాలు ఇతర అంశాలను పరిగణలోకి తీసుకొని ప్రభుత్వ నిబంధనల ప్రకారం చర్యలు తీసుకోవడం జరుగుతుందని తెలిపారు. మొదటగా గ్రామంలోని భూములకు సంబంధించి హద్దులు నిర్ధారించడం జరుగుతుందని, తద్వారా గ్రామానికి సంబంధించిన భూమి స్పష్టత పస్తుందని, ప్రభుత్వ భూములు సైతం నిర్ధారణ అవుతాయని తెలిపారు. పట్టా కలిగి ఉండి మోకాపై లేకపోవడం, మోకాపై ఉండి పట్టా కలిగి ఉండకపోవడం అంశాలపై ప్రత్యేక కమిటీ ఏర్పాటుకు చర్యలు తీసుకోవడం జరుగుతుందని తెలిపారు. ప్రభుత్వం భూములను ఆక్రమించినట్లయితే చర్యలు తీసుకోవడం జరుగుతుందని తెలిపారు. భూ సర్వే సమగ్రంగా నిర్వహించి మ్యాపింగ్ చేయడం జరుగుతుందని, ఈ క్రమంలో భూ సమస్యలు తలెత్తినట్లయితే న్యాయపరమైన చర్యలకు సులభతరమవుతుందని, మ్యాపింగ్ ప్రక్రియ పారదర్శకంగా నిర్వహించేందుకు అధికారుల సమన్వయంతో చర్యలు తీసుకుంటున్నామని తెలిపారు.



జిల్లా కలెక్టర్ కుమార్ దీపక్

ఈ చర్యలలో భాగంగా నిబంధనల ప్రకారం సంబంధిత వ్యక్తులకు నోటీసులు జారీ చేయడం జరుగుతుందని, న్యాయపరంగా రావలసిన భూమి అందుతుందని తెలిపారు. సర్వేయర్లు, ప్రజల సహకారంతో సమస్యల పరిష్కారం వేగవంతం అవుతుందని తెలిపారు.మండల కేంద్రంలోని ప్రభుత్వ గిరిజన ఆశ్రమ పాఠశాలను సందర్శించి పాఠశాలల్లోని తరగతి గదులు, పంటశాల, రిజిస్టర్లు, పరిసరాలను పరిశీలించారు. విద్యార్థులకు సకల సదుపాయాలతో కూడిన నాణ్యమైన విద్యతో పాటు మెనూ ప్రకారం సకాలంలో పౌష్టికాహారం, శుద్ధమైన త్రాగునీటిని అందించాలని తెలిపారు. పాఠశాలలో విద్యార్థుల సంఖ్య పెంపొందించాలని, ప్రభుత్వ పాఠశాలలో కల్పిస్తున్న సౌకర్యాలను విద్యార్థుల తల్లిదండ్రులకు

వివరించి విద్యార్థులను పాఠశాలలకు పంపించేలా ఉ పాధ్యాయులు చర్యలు తీసుకోవాలని తెలిపారు. ఉ పాధ్యాయులు, సిబ్బంది విధుల పట్ల బాధ్యతగా వ్యవహరించాలని, విద్యార్థులు గైర్జూరు కాకుండా క్రమం తప్పకుండా పాఠశాలకు హాజరయ్యేలా సమన్వయంతో కృషి చేయాలని తెలిపారు.అనంతరం క్యాతనవల్లి మున్సిపల్ పరిధిలో కొనసాగుతున్న అమృత్ 2.0 పథకంలో నీటి ట్యాంక్, పైపు లైన్ నిర్మాణ పనులను మున్సిపల్ కమిషనర్ మార్ుతి ప్రసాద్ తో కలిసి సందర్శించారు. ప్రజలకు నిరంతరంగా త్రాగునీటిని అందించేందుకు చేపట్టిన అమృత్ 2.0 పథకంలో చేపట్టిన పనులు త్వరగా పూర్తి చేసే విధంగా గుత్తేదారు సమన్వయంతో చర్యలు తీసుకోవాలని అధికారులను ఆదేశించారు.ఈ కార్యక్రమంలో సంబంధిత అధికారులు తదితరులు పాల్గొన్నారు.

చదువు మధ్యలో ఆపాద్దు.. ఉన్నత విద్యే ఉజ్వల భవిష్యత్తుకు బాట

ఐటీడీఏ పీవో మంద మకరందు

జననినాదం,ఆసిఫాబాద్జిల్లా ప్రతినిధి జూలై 02: పదో తరగతి అనంతరం ఎల్లీ పరిస్థితుల్లోనూ చదువును మధ్యలో నిలిపివేయవద్దని, ఉన్నత విద్య ద్వారానే ఉ జ్వల భవిష్యత్తును నిర్మించుకోవచ్చని ఐటీడీఏ పీఓ మంద మకరందు విద్యార్థులకు సూచించారు. గురువారం జిల్లా కేంద్రంలోని టీడబ్ల్యూ మోడల్ స్పోర్ట్స్ స్కూల్ను సందర్శించి, పదో తరగతి విద్యార్థులకు ప్రేరణాత్మక తరగతి నిర్వహించారు.ఈ సందర్భంగా ఉన్నత విద్య, కెరీర్ ప్రణాళిక, లక్ష్య సాధన, పోటీ పరిక్షలు, భవిష్యత్తులో అందుబాటులో ఉన్న ఉపాధి అవకాశాలపై విద్యార్థులకు సమగ్ర అవగాహన కల్పించారు. ఇంటర్నెటియల్ అనంతరం సాంకేతిక విద్య, నైపుణ్యాభివృద్ధి కోర్సులు, ప్రభుత్వ ఉద్యోగాలు, పోటీ పరిక్షలు తదితర రంగాల్లో విస్తృత అవకాశాలు ఉన్నాయని వివరించారు. ప్రతి విద్యార్థి స్వప్నమైన లక్ష్యంతో కృషి చేసి విద్య ద్వారా జీవితంలో ఉన్నత స్థానానికి చేరుకోవాలని పిలుపునిచ్చారు.విద్యార్థుల్లో ఆంగ్ల భాషా నైపుణ్యాలను పెంపొందించే ఉద్దేశంతో వోకాబ్యులరీ ఆధారిత పదాల అటలను నిర్వహించారు. విద్యార్థులు ఉత్సాహంగా పాల్గొని ఆంగ్ల పదసంపదను



పెంపొందించుకోవడంతో పాటు నేర్చుకునే ప్రక్రియను ఆసక్తికరంగా మార్చుకున్నారు.అనంతరం ఆసిఫాబాద్లోని యువజన శిక్షణ కేంద్రం (వైటీసీ)ను సందర్శించిన ప్రాజెక్టు అధికారి, అక్కడ జరుగుతున్న నైపుణ్యాభివృద్ధి శిక్షణ కార్యక్రమాల పురోగతిని పరిశీలించారు. శిక్షణ పొందుతున్న యువతతో మాట్లాడి, ప్రభుత్వం కల్పిస్తున్న అవకాశాలను సద్వినియోగం చేసుకుని ఉపాధి, స్వయం ఉపాధి దిశగా ముందుకు సాగాలని సూచించారు. కేంద్రంలో శిక్షణ నాణ్యత, హాజరు, సౌకర్యాలపై అధికారులతో సమీక్ష సమావేశం ఏర్పాటు చేసి పలు సూచనలు చేశారు.

ప్రజా ఆరోగ్యమే ప్రభుత్వ లక్ష్యం

జగిత్యాల ప్రభుత్వ ఆసుపత్రిలో 10 డయాలసిస్ బెడ్లను,ప్రారంభించిన ఎమ్మెల్యే డా. సంజయ్ కుమార్, మున్సిపల్ చైర్మన్ సమీంద్ర వాణి శ్రీనివాస్.

జగిత్యాల జిల్లా , జూలై 02 : ప్రజా ఆరోగ్యమే ప్రభుత్వ లక్ష్యమని జగిత్యాల ఎమ్మెల్యే డాక్టర్ సంజయ్ కుమార్ అన్నారు. జగిత్యాల పట్టణంలోని పాత బస్టాండ్ ప్రభుత్వ ఆసుపత్రిలో నూతనంగా ఏర్పాటు చేసిన 10 డయాలసిస్ బెడ్లను జగిత్యాల ఎమ్మెల్యే డా. సంజయ్ కుమార్, మున్సిపల్ చైర్మన్ సమీంద్ర వాణి - శ్రీనివాస్ గురువారం ప్రారంభించారు.ఈ సందర్భంగా ఎమ్మెల్యే డా. సంజయ్ కుమార్ మాట్లాడుతూ..జగిత్యాల ప్రభుత్వ ఆసుపత్రి ఉత్తర తెలంగాణలోనే ప్రజలకు నాణ్యమైన వైద్య సేవలు అందిస్తున్న ప్రధాన వైద్య కేంద్రంగా అభివృద్ధి చెందుతుండటం ఆనందంగా ఉందన్నారు. అనుపత్రిలోని మాతా శిశు సంరక్షణ కేంద్రం (ఎస్ఐహెచ్), క్రిటికల్ కేర్ బ్లాక్లలో రోగుల రద్దీ రోజురోజుకూ పెరుగుతోందని, వాటి నిర్వహణపై నిరంతర పర్యవేక్షణ అవసరమని తెలిపారు. జగిత్యాలతో పాటు నిర్మల్, మంచిర్యాల జిల్లాలు, గోదావరి అవతలి ప్రాంతాల నుంచి వచ్చే రోగుల్లో గణనీయమైన సంఖ్యలో ప్రజలు ఇక్కడే చికిత్స పొందుతున్నారని పేర్కొన్నారు. ప్రైవేట్ ఆసుపత్రులకు ధీటుగా సింగిల్ యూజ్ (డిస్పోజబుల్) విధానంలో డయాలసిస్ సేవలు అందించడంతో పాటు, ఎరిట్రోపాయిటిన్, ఐరన్ కరెక్షన్ వంటి చికిత్సలను కూడా మూర్తిగా ఉచితంగా అందిస్తున్నామని తెలిపారు. హెచ్ఐబి/ఎయిడ్స్ తో బాధపడుతున్న డయాలసిస్ రోగుల కోసం ప్రత్యేక బెడ్లను ఏర్పాటు చేయడం రాష్ట్ర ప్రభుత్వ ప్రజారోగ్యానికి ఇస్తున్న ప్రాధాన్యతకు నిదర్శనమన్నారు.మెడికల్ డిపార్ట్మెంట్ హెచ్ఓడి డాక్టర్ సుభాష్ ఆధ్వర్యంలో వైద్యులు, సిబ్బంది అంకితభావంతో సేవలందిస్తున్నారని కొనియాడారు. తాను కూడా వైద్యుడినే కావడంతో ఆసుపత్రి అవసరాలను వెంటనే గుర్తించి, వాటి పరిష్కారానికి చర్యలు



తీసుకుంటున్నట్లు చెప్పారు. నిమ్స్ నెఫ్రాలజీ విభాగం సహకారంతో రోగులకు అవసరమైన షిఫ్ట్లూ శస్త్రచికిత్సలు నిర్వహించి తిరిగి జగిత్యాలకు పంపుతున్నారని తెలిపారు. జగిత్యాల మెడికల్ కాలేజీ అభివృద్ధిలో నిమ్స్ కు చెందిన డాక్టర్ గంగాధర్ విశేష కృషి చేశారని, ప్రస్తుతం ఒక్క క్యాంపస్ లో 730 పడకల సామర్థ్యంతో అత్యాధునిక వైద్య సేవలు అందించే స్థాయికి ఆసుపత్రి చేరుకుందని అన్నారు. గతంలో జగిత్యాల మెడికల్ కాలేజీకి 334 మంది వైద్యులు, 368 మంది స్టాఫ్ నర్సుల పోస్టులు మంజూరు కావడం వల్ల వైద్య సేవలు మరింత బలోపేతమయ్యాయని గుర్తు చేశారు. ఉత్తర తెలంగాణకే జగిత్యాల ఒక ప్రధాన మెడికల్ హబ్ గా ఎదుగుతోందని, నూతనంగా ప్రారంభించిన ఈ 10 డయాలసిస్ బెడ్ల ద్వారా కిడ్నీ వ్యాధులతో బాధపడుతున్న నిరుపేదలకు మరింత మెరుగైన వైద్య సేవలు అందనున్నాయని ఎమ్మెల్యే ఆశాభావం వ్యక్తం చేశారు.ఈ

సందర్భంగా మున్సిపల్ చైర్మన్ సమీంద్ర వాణి శ్రీనివాస్ మాట్లాడుతూ..జగిత్యాల జిల్లా ప్రజలకు మెరుగైన వైద్య సేవలు అందించడంతో పాటు జగిత్యాలను ఉత్తర తెలంగాణలో ప్రధాన మెడికల్ హబ్ గా తీర్చిదిద్దేందుకు నిరంతరం కృషి చేస్తున్న శాసన సభ్యులు డా. సంజయ్ కుమార్ కు ప్రత్యేక కృతజ్ఞతలు తెలిపారు. నూతనంగా ప్రారంభించిన 10 డయాలసిస్ బెడ్లు కిడ్నీ వ్యాధులతో బాధపడుతున్న పేద, మధ్యతరగతి రోగులకు ఎంతో ఊరటనిస్తాయని పేర్కొంటూ, ప్రభుత్వ ఆసుపత్రుల్లో అందుతున్న నాణ్యమైన వైద్య సేవలను ప్రజలు సద్వినియోగం చేసుకోవాలని ఆమె కోరారు.ఈ కార్యక్రమంలో మెడికల్ డిపార్ట్మెంట్ ఛీఫ్ ఓడి డా. సుభాష్, సూపరింటెండెంట్ కృష్ణమూర్తి, ఎవో వేణు, ఆర్ఎంఓ నరేష్, విజయ్ రెడ్డి, కొన్నిల్స్ పిట్ట ధర్మరాజు, కూతురు శేఖర్, బొలుసాని శ్రీనివాస్, కోర్ జయ గంగమల్లు, జంబర్తి గంగలక్ష్మి రాజ్ కుమార్, ప్రశాంత్ రావు, ఎల్లినీ టీవీ సుందర్, మాజీ చైర్మన్ గిరి నాగ భూషణం, నాయకులు రేపల్లె హరికృష్ణ, చందా పూర్ణి, మెడికల్ సిబ్బంది, ముఖ్య నాయకులు, తదితరులు పాల్గొన్నారు.

సీఎంఆర్ డెలివరీ ప్రక్రియ వేగవంతం చేయాలి



జిల్లా అదనపు కలెక్టర్ (రెవెన్యూ) వి.రాములు

జననినాదం,మంచిర్యాల ప్రతినిధిజూలై 02: జిల్లాలోని రైస్ మిల్లర్లు 2025-26 రబీ సీజన్ సంబంధిత ధాన్యం సిఎంఆర్ డెలివరీ ప్రక్రియ వేగవంతం చేయాలని జిల్లా అదనపు కలెక్టర్ (రెవెన్యూ) వి.రాములు అన్నారు. గురువారం జిల్లాలోని సమీకృత జిల్లా కార్యాలయాల భవన సముదాయంలోని జిల్లా అదనపు కలెక్టర్ (రెవెన్యూ) ఛాంబర్ లో పౌరసరఫరాల శాఖ జిల్లా అధికారి బ్రహ్మరావు, జిల్లా మేనేజర్ శ్రీకళ లతో కలిసి రైస్ మిల్లర్లతో సీఎంఆర్ డెలివరీ ప్రక్రియపై సమీక్ష సమావేశం నిర్వహించారు. ఈ సందర్భంగా జిల్లా అదనపు కలెక్టర్ మాట్లాడుతూ 2025-26 ప్రస్తుత రబీ సీజన్ సంబంధిత సీఎంఆర్ డెలివరీ వేగవంతం చేయాలని, 2024-25 రబీ, 2025-26 ఖరీఫ్ సీజన్ సంబంధిత ధాన్యం సిఎంఆర్ డెలివరీ ప్రక్రియ కార్యాచరణ రూపొందించాలని, మిషన్ కె 100 లో భాగంగా సిఎంఆర్ డెలివరీ ప్రక్రియను వేగవంతం చేసి త్వరగా పూర్తి చేయాలని తెలిపారు. ఈ నెల 15వ తేదీలోగా ధాన్యం వేలానికి సంబంధించిన బకాయిలను 100 శాతం చెల్లించేలా చర్యలు తీసుకోవాలని అధికారులను ఆదేశించారు.ఈ కార్యక్రమంలో సంబంధిత శాఖల అధికారులు, రైస్ మిల్లర్లు తదితరులు పాల్గొన్నారు.

ఓటర్ల జాబితా ప్రత్యేక సమగ్ర సవరణ కార్యక్రమం సమర్పవంతంగా చేపట్టాలి



జననినాదం,మంచిర్యాల ప్రతినిధిజూలై 02: జిల్లాలో చేపట్టిన ఓటర్ల ప్రత్యేక సమగ్ర సవరణ కార్యక్రమం సమర్పవంతంగా నిర్వహించాలని జిల్లా అదనపు కలెక్టర్ (రెవెన్యూ) వి.రాములు అన్నారు. గురువారం జిల్లాలోని చెన్నూర్ పట్టణంలోని 191వ పోలింగ్ కేంద్రాన్ని మండల తహసిల్దార్ మల్లికార్జున్ తో కలిసి సందర్శించి ఓటర్ల ప్రత్యేక సమగ్ర సవరణ కార్యక్రమంపై బూత్ స్థాయి అధికారికి పలు సూచనలు చేశారు. ఈ సందర్భంగా జిల్లా అదనపు కలెక్టర్ మాట్లాడుతూ ఎన్యూమరేషన్ ఫారాల పంపిణీ ప్రక్రియ త్వరగా పూర్తి చేయాలని, పంపిణీ చేసిన ఫారాలను వివరాలు నమోదు చేసిన తర్వాత సంబంధిత ఓటరు నుండి తిరిగి తీసుకొని ఎి.ఎల్.ఓ. యూపీ లో వివరాలు నమోదు చేయాలని తెలిపారు. ఎన్యూమరేషన్ ఫారాలలో వివరాలు నమోదు చేయడంపై ఓటర్లకు అవగాహన కల్పించాలని, బూత్ స్థాయి ఏజెంట్ల సహకారంతో ఓటర్ల ప్రత్యేక సమగ్ర సవరణ కార్యక్రమం విజయవంతం చేయాలని తెలిపారు. అనంతరం చెన్నూర్ లోని ఎం.ఎల్.ఎస్. పాయింట్ గోదామును పౌరసరఫరాల శాఖ అధికారులతో కలిసి తనిఖీ చేసి ధాన్యం లోడింగ్, పంపిణీ ప్రక్రియను పరిశీలించారు. గోదాము నుండి ధాన్యం లోడింగ్, పంపిణీ ప్రక్రియను వేగవంతం చేయాలని, వీలైనంత త్వరగా డీలర్లకు చేరేలా చర్యలు తీసుకోవాలని తెలిపారు. ధాన్యం తరలింపులో జాప్యం కారణంగా ప్రజలు ఎలాంటి ఇబ్బందులకు గురికాకుండా పర్యవేక్షించాలని స్టేజీ 2 గుత్తేదారు, సంబంధిత అధికారులను ఆదేశించారు.ఈ కార్యక్రమంలో సంబంధిత అధికారులు తదితరులు పాల్గొన్నారు.

జీసీసీ పెట్రోల్ బంకుల నిర్వహణలో నిర్లక్ష్యానికి తావివ్వద్దు

ఆదాయం పెంపుపై ప్రత్యేక దృష్టి.. ఉద్యోగుల వేతనాల అంశాన్ని ఉ న్నతాధికారుల దృష్టికి తీసుకెళ్లాలి, జీసీసీ డిఎం సందీప్ కుమార్



జననినాదం, కెరెమెరి/కాగజ్ నగర్/తిర్యాణి 02: జీసీసీ ఆధ్వర్యంలో నిర్వహిస్తున్న పెట్రోల్ బంకుల నిర్వహణలో ఎలాంటి నిర్లక్ష్యానికి తావివ్వద్దని ఉల్పూర్ జీసీసీ డివిజనల్ మేనేజర్ గుడిమళ్ల సందీప్ కుమార్ అన్నారు. గురువారం కెరెమెరి, కాగజ్ నగర్, తిర్యాణి మండల కేంద్రాల్లోని జీసీసీ పెట్రోల్ బంకులను ఆకస్మికంగా తనిఖీ చేశారు. ఈ సందర్భంగా ఆయన మాట్లాడుతూ పెట్రోల్ బంకుల ఇంధన విక్రయాలు, గత ఏడాది ఆదాయ--వ్యయాల వివరాలు, నిర్వహణ రికార్డులను పరిశీలించి అవసరం ఖర్చులను తగ్గించి ఆదాయాన్ని పెంచేలా నిర్వాహకులు చర్యలు తీసుకోవాలని ఆదేశించారు. ప్రజలకు నాణ్యమైన సేవలు అందించడంతో పాటు బంకుల నిర్వహణను పారదర్శకంగా కొనసాగించాలన్నారు. ఈ సందర్భంగా ఉద్యోగుల వేతనాల పెంపు కోరగా, వారి సమస్యను ఉన్నతాధికారుల దృష్టికి తీసుకెళ్లి నివేదిక సమర్పిస్తామని, నిబంధనల మేరకు పరిశీలించి తగిన చర్యలు తీసుకునేలా కృషి చేస్తామని ఆయన పేర్కొన్నారు. ఈ తనిఖీల్లో జీసీసీ ఉల్పూర్ సీనియర్ మేనేజర్ సంతోష్ కుమార్, కాగజ్ నగర్ మేనేజర్ మనోహర్, సిబ్బంది సత్కారాయణ, ప్రశాద్, ప్రదీప్, నిరంజన్ తదితరులు పాల్గొన్నారు.

విద్యార్థుల సంక్షేమానికి అలీ సేవలు అభినందనీయం

హిడోలు నన్యానంలో జీసీడిఓ కొట్లాక శకుంతల ప్రశంస

జననినాదం,ఆసిఫాబాద్జిల్లా ప్రతినిధి జూలై 02: పోస్ట్ మెట్రిక్ వసతి గృహాల్లో విద్యార్థుల సంక్షేమం, వసతి గృహ అభివృద్ధికి వసతి గృహ సంక్షేమ అధికారి అలీ అందించిన సేవలు అభినందనీయమని జీసీడిఓ కొట్లాక శకుంతల అన్నారు. కుమరం భీమ్ ఆసిఫాబాద్ జిల్లా కేంద్రంలోని పోస్ట్ మెట్రిక్ వసతి గృహంలో విధులు నిర్వహించి ఇటీవల బదిలీపై వెళ్లిన అలీకి గురువారం స్థానిక పీఎంతర్సీలో నిర్వహించిన వీడోలు నన్యాన కార్యక్రమంలో ఆమె మాట్లాడారు. విధి నిర్వహణలో నిబద్ధత, విద్యార్థుల పట్ల ఆప్యాయతతో అలీ మంచి అధికారిగా గుర్తింపు పొందారని కొనియాడారు. సేవాభావంతో పనిచేసే అధికారులు శాఖకు మంచి పేరు తీసుకొస్తారని పేర్కొన్నారు. భవిష్యత్లోనూ ఇదే అంకితభావంతో విధులు నిర్వహించాలని ఆకాంక్షించారు. ముందుగా ఏటీఓ, చిరంజీవి, టీఎన్టీబిడబ్ల్యూటీయూ జిల్లా అధ్యక్షుడు రాధోడ్ రవీందర్,



కోశాధికారి కూడ్యేత అనంతతో కలిసి అలీకి శాలువా కప్పి ఘనంగా సన్మానించారు. ఈ కార్యక్రమంలో వసతి గృహ సంక్షేమ అధికారిణి సరిత, పీఎంతర్సీ సిబ్బంది చంద్రమోహన్, ధనలక్ష్మి, చిరంజీవి, మహేష్, తిరుమల, హోస్టల్ సిబ్బంది తదితరులు పాల్గొన్నారు.

జూలై 7న చలో విజయవాడ జయప్రదం చేయండి

ఏపీ మున్సిపల్ వర్క్స్ యూనియన్ పిలుపు

నరసరావుపేట, 02: జూలై 7న చలో విజయవాడ జయప్రదం చేయాలని ఏపీ మున్సిపల్ వర్క్స్ యూనియన్ రాష్ట్ర అధ్యక్ష ప్రధాన కార్యదర్శులు కోటిదాసు, పోరుమామిళ్ల సుబ్బారాయుడు లు గురువారం నరసరావుపేట పట్టణంలోని అవ్వారి భవనారాయణ భవన్లో జరిగిన మున్సిపల్ వర్క్స్ యూనియన్ పట్టణ సమావేశంలో వారు పిలుపునిచ్చారు. ఈ సందర్భంగా వారు మాట్లాడుతూ, గడచిన రెండేళ్లలో మున్సిపల్ కార్మికుల సమస్యలు కుప్పలు తెప్పలుగా ఉ న్నాయన్నారు. కార్మికులు పరికరాల కొరత తీవ్రంగా ఉ ందన్నారు. ఈ వర్షాకాలంలో పని భారం అధికమౌతుందని చనిపోయిన రిటైర్డ్ అయిన కార్మికుల స్థానంలో వారి కుటుంబ సభ్యులకు సంప్రదాయంగా పోషే చనుల కల్పన ఈ ప్రభుత్వంలో రెండేళ్లుగా జరగడం లేదన్నారు. డైలీ వేజ్ కార్మికులకు అడిట్ అబ్జెక్షన్లతో 5నెలలైనా వేతనాలు అందడం లేదని వారి జీవనం దుర్భరంగా మారిందన్నారు. వీటిపై క్షేత్ర స్థాయి నివేదికలు తెప్పించుకొని ప్రజారోగ్యం పరిశుద్ధ్య సేవలు మెరుగు వ ర్గాలని వదే వదే విసతులు,ఆందోళనలు చేసినా చీమ కుట్టినట్టినా ఈ ప్రభుత్వంకు లేదన్నారు. సంక్షేమ పథకాలు మున్సిపల్ రంగంలో పనిచేస్తున్న ఔట్ సోర్సింగ్ పారిశుద్ధ్య ఇంజనీరింగ్ ఆఫీసు సిబ్బందికి వర్తింపజేయాలని డిమాండ్ చేశారు. రెగ్యులర్ కార్మికులకు చెల్లించాల్సిన బకాయిలైన బిఏలు, ఇంక్రిమెంట్లు, నరందర్ లీవులు సత్వరం విడుదల చేయాలని అలాగే మున్సిపల్ రంగంలో పిపిపి విధానంలో ప్రైవేట్ భాగస్వామ్యాన్ని తెచ్చి వసుల పర్యవేక్షణ నిర్వహణ థర్డ్ పార్టీకి అప్పజెప్పడం మున్సిపల్ నిబంధనలకు విరుద్ధమని, తక్షణం ఈ విధానాలను వెనక్కి తీసుకోవాలని



డిమాండ్ చేస్తూ ఈనెల 7న చలో విజయవాడ కార్యక్రమం నిర్వహిస్తున్నట్లు వారు తెలిపారు. కనుక జిల్లాలోని మున్సిపల్ కార్మిక వర్గం పెద్ద ఎత్తున విజయవాడ ధర్మా చౌక్కు జూలై 7న తరలి రావాలని వారు పిలుపు నిచ్చారు. పల్నాడు జిల్లా కార్యదర్శి కాసా రాంబాబు మాట్లాడుతూ, ప్రజారోగ్యం పారిశుద్ధ్య సేవలై మున్సిపల్ బడ్జెట్లో 40% నిధులు ఖర్చు చేయాలని నిబంధన ఉ ంటే ఆమెరకు నిధులను ఖర్చు చేస్తున్నట్లు బిల్లులు పెడుతున్నారు తప్ప ఎక్కడ పరికరాల కొరత మరియు వాహనాల రిపేర్లు చేయించడం లేదని ఆఖరికి చీపుర్లు కూడా కార్మికులే సొంత డబ్బులతో కొనుక్కొని విధులు నిర్వహిస్తున్నారన్నారు. మున్సిపల్ స్టలాల్లో కార్మికులకు ఇండ్లు నిర్మించి ఇవ్వాల్సిన ప్రభుత్వం ఆప్యై అలోచించడం లేదన్నారు. ఇంజనీరింగ్ వర్క్స్ పార్క్స్ కూలీలకు స్కూల్ స్టీవర్లకు కనిస వేతనాలు 26వేలు ఇవ్వాలని వారు డిమాండ్ చేశారు. ఈ సమావేశంలో ఏబిటియూసీ జిల్లా ప్రధాన కార్యదర్శి కాసా రాంబాబు మున్సిపల్ వర్క్స్ యూనియన్ రాష్ట్ర అధ్యక్షులు కోటి దాసు ఏబిటియూసీ జిల్లా నాయకులు ఉప్పలపాటి రంగయ్య మున్సిపల్ వర్క్స్ యూనియన్ నాయకులు దీనమ్మ, జల్రం దేవిడ్, కొండమ్మ, రాంబాబు, రాజా, రాజు, విజయ్ తదితరులు పాల్గొన్నారు.

హోళగుండ లో ఫుడ్ కమిషన్ చైర్మన్ ఆకస్మిక తనిఖీ.

ఆహార భద్రత సేవల్లో అధికారులు నిర్లక్ష్యం వహిస్తే సహించేది లేదు.

రాష్ట్ర ఫుడ్ కమిషన్ చైర్మన్ విజయ ప్రతాపి రెడ్డి.

హోళగుండ,02: మండల కేంద్రంలో గురువారం కేజీబీవీ హోస్టల్,జిల్లా పరిషత్ ఉన్నత పాఠశాల,అంగన్వాడీ మరియు చౌక దుకాణాల ద్వారా ప్రజలకు అందుతున్న ఆహార భద్రతా సేవల పై రాష్ట్ర ఫుడ్ కమిషన్ చైర్మన్ విజయ ప్రతాపి రెడ్డి ఆకస్మికంగా తనిఖీ చేశారు.ముందుగా కేజీబీవీ హోస్టల్ నందు వంట శాల పరిశుభ్రత,త్రాగునీటి సౌకర్యం,ఆహార నిల్వ గదులు,ఆహార నాణ్యత,సరుకుల వినియోగం రికార్డులను పరిశీలించారు.మరియు విద్యార్థులకు అందుతున్న గుడ్ల సైజ్ మరియు తూకం తక్కువ ఉండడంతో వాటిని సత్వరమే మార్చి నాణ్యమైన గుడ్లను సరఫరా చేయాలని ఏజెన్సీని ఆదేశించారు.అనంతరం హోస్టల్ నందు నాణ్యమైన ఆహారం మెనూ ప్రకారంగా అందిస్తున్నారా లేదా అని విద్యార్థులను అడిగి తెలుసుకున్నారు.ప్రభుత్వం విద్యార్థుల సంక్షేమం కోసం కోట్లాది రూపాయలు ఖర్చు చేస్తుందని.అయితే విద్యార్థులు చేయవలసినది శ్రద్ధగా చదువుకుని,ఉత్తమ పౌరులుగా ఎదిగి రాష్ట్రానికి ఉ పాధ్యాయులకు,తల్లితండ్రులకు మంచి పేరు ప్రతిష్ఠలు తీసుకురావాలని ఆకాంక్షించారు.భోజనం నాణ్యత వసతి గృహంలో ఏవైనా సమస్యలు ఉంటే తమ దృష్టికి తీసుకురావాలని చెప్పారు.మరియు విద్యార్థులు మాకు ఉ ప్పా వద్దు అన్న చెప్పడంతో దానికి బదులుగా ఎగ్ ప్రైడ్ రైస్ విద్యార్థులకు అందజేయాలని మెనూ పుస్తకంలో మార్పు చేశారు.తదనంతరం జిల్లా పరిషత్ ఉన్నత పాఠశాలలలో మధ్యాహ్న భోజనాన్ని తనిఖీ చేసి మధ్యాహ్న భోజనాన్ని ఆస్వాదించారు.మరియు ప్రభుత్వ నిబంధనల మేరకు విద్యార్థులకు పౌష్టికాహారం అందించడంలో ఎక్కడ కూడా



రాజీ పడవద్దని చెప్పారు.అదేవిధంగా పీడిఎస్ రేషన్ దుకాణాలను తనిఖీ చేశారు.ఇందులో భాగంగా బియ్యం,వప్పులు,చక్కెర తదితర నిత్యావసర స రుకుల నిల్వలు వంపిణీ విధానం,స్టాక్ రిజిస్టర్,ఈ-పాస్ యంత్రాల ద్వారా వంపిణీ వివరాలను పరిశీలించారు.రేషన్ డీలర్ షాపుల్లో ప్రభుత్వ స్టానర్ ఏర్పాటు చేసి తద్వారా డబ్బు చెల్లింపునకు దోహదపడుతుందని తెలిపారు.ఈ సందర్భంగా ఆయన పాత్రికేయులతో మాట్లాడుతూ ప్రభుత్వం పేద బడుగు బలహీన వర్గాల ప్రజలకు అందిస్తున్న ఆహార భద్రత సేవల్లో అధికారులు కక్కతిపడకుండా నిర్లక్ష్యం వహించిన,ఎక్కడ ఎలాంటి పొరపాటు జరిగినా ఏపీ ఫుడ్ కమిషన్ సహించేది లేదని స్పష్టం చేశారు.అధికారులు న్యాయయుతంగా పనిచేయాలని అప్యైడ్ మన వృత్తికి గౌరవం దక్కుతుందన్నారు.ఈ కార్యక్రమంలో డిఈఓ తహసీల్దార్ లక్ష్మి రాజు, డిప్యూటీ తహసీల్దార్ నిజాముద్దీన్,అలూరు డిప్యూటీ తహసీల్దార్ దీప,ఆరిబ మహేష్,బిసిడిఎస్ సిడిపిఓ,సూపర్ వైజర్, ఎంఈఓ 2 కబీర్ సాల్,విద్య కమిటీ చైర్మన్ ద్వారక నాథ్,ఆయా శాఖల సిబ్బంది,తదితరులు పాల్గొన్నారు.

శాదీ ముబారక్ చెక్కుల పంపిణీ

హుజూరాబాద్ టౌన్, జూలై 02:

హుజూరాబాద్ ఎమ్మెల్యే శ్రీ పాడి కౌశిక్ రెడ్డి గారు మరియు మున్సిపల్ చైర్ పర్సన్ శ్రీమతి శ్రీ రొంటాల సుహాసినీ మహోదే రావు గారు తెలంగాణ రాష్ట్ర ప్రభుత్వం చేపట్టిన కళ్యాణ లక్ష్మి - షాదీ ముబారక్ చెక్కులు పంపిణీ చేయడం జరిగింది. ఈ కార్యక్రమంలో వీనా సరేందర్ గారు, వీరాణా సునీత గారు, వార్డ్ కౌన్సిలర్స్ సర్పంచలు ప్రజాప్రతినిధులు నాయకులు తదితరులు పాల్గొన్నారు



ఓవర్ లోడుతో విద్యార్థులను తీసుకెళ్ళొద్దు

జగిత్యాల 02: జగిత్యాల పట్టణంలో పాఠశాల విద్యార్థులను రవాణా చేసే ఆటో రిక్షా మరియు టాటా మ్యూజిక్ వాహనాల డ్రైవర్లకు ట్రాఫిక్ అవగాహన కార్యక్రమంజగిత్యాల జిల్లా ప్రతినిధి : ప్రజాకాంతి జూలై 02 : జగిత్యాల జిల్లా సూపరింటెండెంట్ ఆఫ్ పోలీస్ అశోక్ కుమార్ ఆదేశాల మేరకు, అదనపు సూపరింటెండెంట్ ఆఫ్ పోలీస్ చేతన్ నితీన్, డిప్యూటీ సూపరింటెండెంట్ ఆఫ్ పోలీస్ కే.పురుషోత్తం రెడ్డి సూచనల మేరకు గురువారం జగిత్యాల ట్రాఫిక్ ట్రైనింగ్ ఇన్స్టిట్యూట్లో పాఠశాల విద్యార్థులను రవాణా చేసే ఆటో రిక్షా మరియు టాటా మ్యూజిక్ వాహనాల డ్రైవర్లకు ట్రాఫిక్ అవగాహన కార్యక్రమం నిర్వహించారు. ఈ కార్యక్రమంలో సుమారు 100 మంది ఆటో, టాటా మ్యూజిక్ డ్రైవర్లు పాల్గొన్నారు.ఈ సందర్భంగా జగిత్యాల టౌన్ ఇన్స్పెక్టర్ ఆఫ్ పోలీస్ పి.కరుణాకర్ ట్రాఫిక్ నియమాలు, రోడ్డు భద్రతా నిబంధనలు, పాఠశాల విద్యార్థుల సురక్షిత రవాణాపై డ్రైవర్లకు అవగాహన కల్పించారు. వాహనాల్లో అనుమతించిన సీటింగ్ సామర్థ్యానికి మించి విద్యార్థులను ఎక్కించరాదని, పిల్లలను ఫుట్ బోర్డు, వాహనం తలుపు వద్ద లేదా వాహనం వెలుపల కూర్చోనివ్వరాదని, పిల్లలు సురక్షితంగా కూర్చున్న తర్వాతే వాహనాన్ని నడపాలని సూచించారు.నిర్దిత వేగ పరిమితులను పాటించడం, డ్రైవింగ్ సమయంలో మొబైల్ ఫోన్ వినియోగించకపోవడం, మద్యం సేవించి వాహనం నడవకపోవడం, విద్యార్థులను సురక్షితమైన ప్రదేశాల్లో



మాత్రమే ఎక్కించడం దించడం, వాహనాల బ్రేకులు, టైర్లు, లైట్లు, ఇండికేటర్లు, హోర్న్ తదితరాలు న క్రమంగా ఉండేలా చూసుకోవాలని సూచించారు. డ్రైవింగ్ లైసెన్స్, రిజిస్ట్రేషన్ సర్టిఫికేట్, ఇన్సూరెన్స్, ఫిట్నెస్ సర్టిఫికేట్, పర్మిట్ వంటి అన్ని చెల్లుబాటు అయ్యే పత్రాలను తప్పనిసరిగా వెంట ఉంచుకోవాలని, ట్రాఫిక్ సంకేతాలు, ట్రాఫిక్ పోలీసుల సూచనలను పాటించాలని తెలిపారు. వర్షాకాలంలో, పాఠశాలల పరిసరాల్లో మరియు రద్దీ ప్రాంతాల్లో మరింత అప్రమత్తంగా వాహనాలు నడపాలని సూచిస్తూ, పాఠశాల విద్యార్థుల ప్రాణ భద్రతే ప్రతి డ్రైవర్ యొక్క తొలి బాధ్యత అని పేర్కొన్నారు. ఈ కార్యక్రమంలో ట్రాఫిక్ ఎన్ఐ బి.మల్లేష్, ట్రాఫిక్ పోలీసు సిబ్బంది, ఆటో రిక్షా, టాటా మ్యూజిక్ డ్రైవర్లు పాల్గొన్నారు.

హెల్త్ సెంటర్ నిర్మాణ పనులు నాణ్యతతో, వేగవంతంగా పూర్తి చేయాలి

ఎన్ఐఆర్ ప్రక్రియ పారదర్శకంగా నిర్వహించాలి జగిత్యాల జిల్లా కలెక్టర్ బి. సత్యప్రసాద్.

జగిత్యాల జిల్లా ప్రతినిధి,జూలై 28: జగిత్యాల జిల్లా మెట్టల్స్ అర్బన్ కాలనీలో నిర్మాణ దశలో ఉన్న హెల్త్ సెంటర్ తో పాటు కోరుట్ల పట్టణంలోని అల్లమయ్య గుట్ట వద్ద నిర్మిస్తున్న హెల్త్ సెంటర్ ను జిల్లా కలెక్టర్ బి. సత్యప్రసాద్ గురువారం పరిశీలించారు. నిర్మాణ వసుల పురోగతి, నాణ్యత, మౌలిక సదుపాయాల కల్పనపై సంబంధిత అధికారులను అడిగి తెలుసుకుని పలు సూచనలు చేశారు.ఈ సందర్భంగా జిల్లా కలెక్టర్ బి. సత్యప్రసాద్ మాట్లాడుతూహెల్త్ సెంటర్ నిర్మాణ వసులను నిర్దేశిత గడువులోగా పూర్తి చేసి ప్రజలకు అందుబాటులోకి తీసుకురావాలని అధికారులను ఆదేశించారు. నిర్మాణ వసుల్లో నాణ్యత ప్రమాణాలను ఖచ్చితంగా పాటించాలని, ఎలాంటి నిర్లక్ష్యానికి తావు లేకుండా వసులను వేగవంతంగా పూర్తి చేయాలని సూచించారు.ప్రజలకు మెరుగైన వైద్య సేవలు అందించేందుకు అవసరమైన అన్ని మౌలిక సదుపాయాలను ఏర్పాటు చేయాలని, భవన నిర్మాణంతో పాటు తాగునీరు, విద్యుత్, పారిశుద్ధ్యం, ప్రహరీ, రహదారి వంటి సౌకర్యాల కల్పనపై ప్రత్యేక దృష్టి సారించాలని అధికారులకు సూచించారు. ప్రభుత్వం లక్ష్యంగా పెట్టుకున్న నాణ్యమైన వైద్య సేవలు ప్రజలకు చేరేలా ప్రతి అధికారి బాధ్యతాయుతంగా పనిచేయాలని అన్నారు.అనంతరం మెట్టల్స్ పట్టణ కేంద్రంలో కొనసాగుతున్న ఎన్ఐఆర్ సమోద కార్యక్రమాన్ని జిల్లా కలెక్టర్ పరిశీలించారు. సమోద ప్రక్రియను క్షుణ్ణంగా పరిశీలించి



అధికారులకు పలు సూచనలు చేశారు.ఎన్ఐఆర్ సమోద ప్రక్రియను పారదర్శకంగా, వేగవంతంగా నిర్వహిస్తూ ప్రజలకు ఎలాంటి ఇబ్బందులు కలగకుండా చర్యలు తీసుకోవాలని ఆదేశించారు. అర్హులైన ప్రతి ఒక్కరి వివరాలు తప్పనిసరిగా సమోద అయ్యేలా విస్తృత ప్రచారం నిర్వహించాలని, అవసరమైన మార్గదర్శకాలు అందిస్తూ ప్రజలకు సహాయ సహకారాలు కల్పించాలని సూచించారు. సమోద ప్రక్రియలో నిర్లక్ష్యానికి తావు లేకుండా ప్రతి దరఖాస్తును జాగ్రత్తగా పరిశీలించాలని తెలిపారు. ఈ కార్యక్రమంలో మెట్ లె వల్లి, కోరుట్ల అర్రీటలు సరసింహారావు, జీవాకర్ రెడ్డి, జిల్లా వైద్యారోగ్య శాఖ అధికారి (డిఎంహెచ్ఓ) సుజాత, తహసీల్దార్లు, మున్సిపల్ కమిషనర్లు, వైద్యశాఖ అధికారులు, సంబంధిత శాఖల అధికారులు, తదితరులు పాల్గొన్నారు.

మైనర్ బాలికపై లైంగిక దోపిడీ కేసులో ఆటో డ్రైవర్ అరెస్ట్

కరీంనగర్ 02: కరీంనగర్ రూరల్ పోలీస్ స్టేషన్ పరిధిలో మైనర్ బాలికను ప్రేమ పేరుతో మోసం చేసి పలుమార్లు లైంగికంగా దోపిడీ చేసిన ఆటో డ్రైవర్ గసుకుండ్ల మురళీకృష్ణను పోలీసులు అరెస్టు చేశారు. వివాహం చేసుకుంటానని నమ్మించి రెండేళ్లుగా బాలికపై లైంగిక దాడులకు పాల్పడినట్లు, అనంతరం బలవంతంగా తీసుకెళ్లి అత్యాచారం చేసినట్లు బాధితురాలు ఫిర్యాదు చేసింది. ఫిర్యాదు మేరకు కేసు నమోదు చేసిన పోలీసులు రూరల్ ఏసీబీ విజయ్ కుమార్ పర్యవేక్షణలో గాలింపు చేపట్టి మమ్మక్కల్ శివారాలో నిందితుడిని అదుపులోకి తీసుకున్నారు. విచారణలో నేరాన్ని అంగీకరించడంతో ఘటనలో ఉపయోగించిన మోటార్ సైకిల్, మొబైల్ ఫోన్ స్వాధీనం చేసుకుని నిందితుడిని కోర్టులో హాజరుపరిచి రిమాండ్ కు తరలించారు. ఈ సందర్భంగా సీబి నిరంజన్ రెడ్డి తల్లిదండ్రులు పిల్లల రవాణా



కోసం ఉపయోగించే డ్రైవర్ల వివరాలు తెలుసుకోవడంతో పాటు వారి ప్రవర్తనపై నిఘా ఉంచాలని, విద్యార్థులతో అసభ్యంగా లేదా చట్టవిరుద్ధంగా ప్రవర్తించే వారిపై కఠిన చర్యలు తీసుకుంటామని హెచ్చరించారు.

గ్రామాభివృద్ధి ప్రథమ ధ్యేయం.

కమాన్ పూర్ , జూలై 2: గ్రామాభివృద్ధి ప్రథమ ధ్యేయమని గ్రామ సర్పంచ్ మగ్గిడి స్వరూప-శ్రీనివాస్ అన్నారు.గురువారంపెద్దపల్లి జిల్లా అంతర్గాం మండలం మురుమూరు గ్రామంలో సీసి రోడ్డు, పలు అభివృద్ధి కార్యక్రమాలను గ్రామ సర్పంచ్ మగ్గిడి స్వరూప- శ్రీనివాస్ ప్రారంభించడం జరిగింది.ఈ సందర్భంగా గ్రామ సర్పంచ్ మగ్గిడి స్వరూప -శ్రీనివాస్ మాట్లాడుతూ గత ప్రభుత్వ హయాంలో నిర్లక్ష్యం కు గురైన ముర్రూర్ గ్రామం లో నూతనంగా గెలుపొందిన మన సర్పంచ్ మగ్గిడి స్వరూప - శ్రీనివాస్ అభివృద్ధికి నోచుకోని మన గ్రామాన్ని ప్రగతి పథంలో నడిపిస్తూ పాలన లో తన మార్పు ను చూపిస్తూ ప్రజల మన్ననలు పొందుతున్నార. గెలిచిన రోజు నుండి నేటి వరకు నిరంతరంప్రజాసంక్షేమ పథకాలను ప్రజలకు అందాలని పరితపిస్తూ అనేక కార్యక్రమాలు చేపట్టారు.ఆర్ ఓ ప్లాన్ రిపేర్,వాటర్ ట్యాంక్ దగ్గర ఉన్న చెట్లను తొలగించడం,శానిటేషన్ నిర్వహణ,ముఖ్యంగా ప్రధాన రోడ్ లో లైట్లు లేనందున ప్రజలు ప్రమాదాలకు గురై పలువురు తమ ప్రాణాలను కోల్పోయారు.ఇలాంటి పరిస్థితులను గమనించిన సర్పంచ్ లైట్లను అమర్చి వెలుగులు నింపారు.



అదేవిధంగా కబ్బాకు గురి అయిన శృశాన వాటిక భూమిని ఎమ్మెల్యే రాజే రాకూర్ చొరవ తో ఆ స్థలాన్ని కబ్బా కోరల నుండి విముక్తి చేసారు.ప్రజా పాలన లో భాగంగా ఊర పోచమ్మ ఆలయం వద్ద 5 లక్షల ఎస్ ఆర్ ఇజీ ఎస్ నిధుల తో సీసి రోడ్ నిర్మాణం కొరకు గ్రామ సర్పంచ్ మగ్గిడి స్వరూప- శ్రీనివాస్ కొబ్బరి కాదు కొట్టి పనులు ప్రారంభించారు.ఈ కార్యక్రమంలో గ్రామ సర్పంచ్ మగ్గిడి స్వరూప- శ్రీనివాస్, వార్డు సభ్యులు,గ్రామ నాయకులు పాల్గొన్నారు.

రైతు వేదిక, వీడియో కాన్ఫరెన్స్ లో పాల్గొన్న వ్యవసాయ మార్కెట్ చైర్ పర్సన్..

జమ్మికుంట, జూలై 2:ఆబాది జమ్మికుంట రైతు వేదికలో లో గురువారం రోజున ముఖ్య అతిథిగా మార్కెట్ కమిటీ చైర్ పర్సన్ పుల్లూరి స్వప్న సదానందం, వీడియో కాన్ఫరెన్స్ ద్వారా తుమ్మల నాగేశ్వర్ రావు తెలంగాణ వ్యవసాయ శాఖామాత్యులు రైతులకు అందించిన పత్తి విత్తనాల పంపిణీ కార్యక్రమాన్ని వీక్షించి తదనంతరం అధిక సాంద్రత పత్తి సాగు లేదా క్లోజర్ స్పేసింగ్ సాగు విధానం పై ఆసక్తి గల రైతులకు పత్తి విత్తనాల పంపిణీ చేయడం జరిగింది. ఇట్టి కార్యక్రమంలో ఏవో, ఏఈఓ లు, మార్కెట్ సిబ్బంది మరియు రైతులు పాల్గొన్నారు.

